



# Na Vosa Vakatautauvata ni Dua na Turaga: E Dua na Lesoni ni Talairawarawa

**N**a Vunau kei na Veiyalayalati 101:43–62 e vakaraitaka e dua na vosa vakatautauvata a soli me vakamacalataka na vuna era a vakasavi tani kina mai Misuri na Yalododonu.

## Au dau taroga Iesu beka na ivakaro ni Kalou?

O sa bau, vakataki ira beka na tamata cakacaka, vakataroga Iesu na ivakaro ke sa gadrevi dina beka? Na vosa vakatautauvata oqo e vakavulica vei keda ni na taqomaki keda na ivakaro ni Turaga ka vukei keda meda bula marau (raica talega na Mosaia 2:41; Vunau kei na Veiyalayalati 82:8–10).

Na cava e rawa ni da cakava ke da sega ni raica rawa na kena gadrevi e dua na ivakaro?

- Vulica na ulutaga ka masu vua na Turaga me vukei keda meda “vaki-la sara ni sa dodonu” (Vunau kei na Veiyalayalati 9:8).
- Nanuma na veigauna sa oti ni dau kauta mai na veivakalougatataki na talairawarawa.<sup>1</sup>
- Cakacaka ena vakabauta, ka nuitaka ni da na kila vinaka “ni sa vakatovolei oti na [noda] vakabauta” (Ica 12:6).

## IDUSIDUSI

1. Raica na Neil L. Andersen, “Balolo ni Vakananau Vakayalo Veivakatakilai,” *Liaona*, Me 2020, 18–22.

Ena vosa vakatautauvata, era sa tekivu tara na italai e dua na vale cecere ia era sa qai lewa ni “sa sega ni yaga” me dua (Vunau kei na Veiyalayalati 101:49). Ia, baleta ni ra a sega ni tara na vale cecere, era sega ni vakasalataki ni sa basubai mai na meca ka vakarusa na were ni vaini.



*Na turaga ena vakasalataki ira na nona tamata mera teivaka e dua na were ni vaini ka tara wavoki na veivunikau kei na dua na vale cecere me rawa vei ivakatawa me raica vinaka mai na vanua.*



*Era tea na tamata cakacaka na were ni vaini ka tara na veikau ia era sa qai lewa me ra kakua ni tara na vale cecere.*

*E dua na meca sega ni laurai e vakarusa na were ni vaini.*